

# Джатокъуэхэ я лъэпкъ щӀэнгъуазэ

Иджыблагъэ дунейм къытехъащ «Фамильная энциклопедия рода Гетоковых» тхылъ гъуээджэр. Ар игъэхъзыращ Къэбэрдей-Балъкъэрым щыхъ зиӀэ и егъэджакуэ. Урысей Федерацэм и ТхакӀуэхэм я союзым хэт Джатокъуэ Юрэ.

АДЫГЭБЗЭКИИ урысыбзэкии гъэхъзыра тхыгъэхэр зэрыхуа тхылъыр хуабжыу яхуэщхъэпэнуц ар зытеухуа Джатокъуэ лъэпкъымрэ абы къытепщыкӀыжахэмрэ нэмыщӀ, тхыдэм дихъэх дэтхэнэ зыми. Мыбы щызэхуэхъэсащ адыгэхэм я хабзэм, псэукӀэм теухуа хъэлэмэт куэд.

Къэбэрдей-Балъкъэрым, Къэрэшей-Шэрджэсым, Адыгейм, адыгэхэр щыхъэхэс хамэ къэрал куэдым щопсэу Джатокъуэхэ. Тхылъыр зыгъэхъзырамы а псори къызэщӀиубыдэн, дауи, хузэфӀэклакъым. Абы щыгъуэми Джатокъуэ Юрэ къехъулащ и унэкъуэщхэр зэулуу щыпсэу ди республикэм хыхъэ Къэхъун, Шытхъэлэ, Бахъсэнэнкэ къуажэхэм дэххэм я къежъапӀэр къыхутэу, тхылъеджэхэм я пащхъэм ар удихъэхыу кърилхъэжыну икӀи лъэпкъ жыгыр зэхигъэувэжыну.

Джатокъуэхэ ящыщ зы унагъуи къэнакъым ар темыпсэлхъыауэ. Хэт дапщэщ къалхъуаи, сыт хуэдэ щӀэныгъэ иӀэми, бын дапщэ къыщӀэхъуаи - псори зэхэгъэклауэ тхылъым ихуащ. Дауи, увыпӀэ хэха ягъуэтащ лъэпкъым и цыху цӀэрылуэхэм. Абыхэм ятеухуа тхыгъэ щхъэхуэхэр я сурэтхэр дэщыгъуу Юрэ ди пащхъэм кърелхъэ.

ЩыпӀэшхуэ тхылъым щаубыдащ Джатокъуэхэ я нысэхэми, пхъурылхъухэми, абыхэм къатехъуыкӀыжахэми. Благъагъэклэ зэпащӀэ лъэпкъхэм я унэцӀэхэри щхъэхуэу къэхъащ.

Джатокъуэ Юрэ къыдигъэкла тхылъыщӀэм куэд зыгъэпӀейтей луэхугъуэ зыбжанэ къыщыӀэтащ. Къапщтэмэ, ди сабийхэм яфӀэтщ цӀэхэр къыздикӀамрэ къарыкӀымрэ - адыгэбзэр и лъабжьэу абыхэм яхэтыр зырызщ.

«Фамильная энциклопедия рода Гетоковых» тхылъыр сурэтхэмкӀэ къулейщ. КъищынэмыщӀауэ, псоми яфӀэхъэлэмэтын гуэдзэнхэр абы дэщыгъууц.

АуаныщӀ тхылъ зыбжанэ зи лэдакъэщӀэки Джатокъуэ Юрэ мыбийи литературэ напӀэкуэцӀхэр щыхухихащ. Абы ихуащ адыгэбзэрэ урысыбзэклэ «Адыгэ псалъэ» газетым, «луащхъэмахуэ», «Литературная Кабардино-Балкария» журналхэм къытехуа, Къэбэрдей-Балъкъэрым и радиомрэ телевиденэмкӀэ къата сатыр пласкӀуэхэр.

**ХЪЭТАУ Ислам.**